

थार के प्रवेश द्वार राजस्थान की राजधानी जयपुर के बाद सर्वाधिक चहल-पहल वाला शहर है जोधपुर। यह शहर जयपुर के बाद राजस्थान का दूसरा सबसे बड़ा रेगिस्तान शहर है। अपनी अनूठी विशेषता के कारण इस शहर को दो उपनाम- 'सन सिटी' और 'ब्लू सिटी' मिले हैं। 'सन सिटी' नाम जोधपुर के चमकीले धूप के मौसम के कारण दिया गया है, जबकि 'ब्लू सिटी' का नाम मेहरानगढ़ किले के आसपास स्थित नीले रंग के घरों के कारण दिया गया है। जोधपुर को 'थार के प्रवेश द्वार' के रूप में भी जाना जाता है क्योंकि यह शहर थार रेगिस्तान की सीमा पर स्थित है। जोधपुर शहर को 1459 में राजपूतों के राठौड़ राव जोधा ने स्थापित किया था। इससे पहले इस शहर को 'मारवाड़' नाम से जाना जाता था, किन्तु वर्तमान नाम शहर के संस्थापक राव जोधा के नाम पर है। इस किलेनुमा शहर को पत्थर की एक ऊंची दीवार संरक्षण प्रदान करती है। यह दीवार करीब 10 किलोमीटर लंबी है तथा विभिन्न दिशाओं में इसके 8 प्रवेश द्वार हैं। विशाल किले के अलावा अपने जमाने के खूबसूरत महलों, मंदिरों तथा उत्कृष्ट संग्रहालयों के कारण यह शहर पर्यटकों के आकर्षण का केंद्र है। तो आइए, वयों न चलें उन स्थलों की ओर-

'सन सिटी' जोधपुर



जसवंत थांडा : मेहरानगढ़ किले के नजदीक सफेद संगमरमर की बनी महाराजा जसवंत सिंह की समाधि दर्शनीय है। इसका निर्माण 1899 में किया गया था। यहां के विभिन्न चित्रों और समाधियों में उस युग की शाही वंशावली सुरक्षित है। 4 समाधियां संगमरमर की बनी हैं।

मेहरानगढ़ किला : यह भव्य किला 120 मीटर ऊंची पहाड़ी पर बना हुआ है। सामरिक कारणों से 1459 में राव जोधा ने अपनी राजधानी मंडौर से यहां बदल ली थी। इस खूबसूरत किले के अंदर मोती महल, फूल महल और शीश महल आदि मौजूद हैं। ये सभी भवन शिल्पकला व भवननिर्माण कला के अद्भुत नमूने हैं। शाही परिवार की महिलाओं को सुरक्षा प्रदान करने वाली मेहराबादर खिड़कियां, आगे खूबसूरत डिजाइन में निकले छज्जे, बलुई पत्थर पर की गयी सुंदर व बारीक नक्काशी, पत्थर के खुदे हुए लुक आदि कबिलेतारीफ है। इस किले को देखकर मन रोमांचित हो जाता है। घूमते समय यहां की अद्भुत कलाएं मोहित कर लेती हैं।

उमैद भवन : इस उत्कृष्ट भवन का निर्माण महाराजा उमैद सिंह ने 1829-42 में करवाया था। उस समय इस खर्चीले भवन के निर्माण में 15 लाख रुपये खर्च हुए थे। यह अकालग्रस्त लोगों की

सहायता के लिए महाराजा उमैद सिंह द्वारा किया गया एक सार्थक उपाय था। इसके 347 कमरों को बहुत ही सुरुचिपूर्ण ढंग से संवारा गया था। वर्तमान समय में महल का एक भाग कुछ भूतपूर्व शासकों का निवास स्थान है। बाकी भाग को एक बड़े होटल में परिवर्तित कर दिया गया है। महल के अंदर खूबसूरत जोधपुर उमैद भवन बाग भी है। महल के कुछ भाग ही पर्यटकों के लिए खुले हैं।

कालियाना झील : यह शहर से 11 किलोमीटर दूर जैसलमेर मार्ग पर कृत्रिम झील के किनारे का क्षेत्र एक खूबसूरत पिकनिक स्थल है। पर्यटक यहां से खूबसूरत सूर्यास्त का आनंद जरूर लेते हैं। यहां का दृश्य ऐसा प्रतीत होता है, जैसे आसमान के केनवास पर किसी ने अनगिनत रोमांटिक रंग छिड़क दिए हों। यहां का खूबसूरत दिलकश नजारे को पर्यटक दिलों में बसा लेते हैं।

वलसमंद लोक व पैलेस : शहर से 7 किलोमीटर दूर यह एक मनोहारी पर्यटक स्थल है। जहां आम, अमरुद, पपीते के अलावा अन्य घने वृक्षों की खूबसूरती तो देखते बनती ही है, साथ में इन वृक्षों से आती ठंडी हवाएं पर्यटकों का मन मोह लेती हैं। यहां की कृत्रिम झील के किनारे शांत वातावरण में पर्यटक अद्भुत शांति महसूस करते हैं। इस झील का निर्माण 1159 में बालक राव परिवार ने किया

था। जोधपुर में कई मंदिर दर्शनीय हैं - महामंदिर मंदिर, रसिक बिहारी मंदिर, गणेश मंदिर, बाबा रामदेव मंदिर, संतोषी माता मंदिर, चामुंडा माता मंदिर और अचलनाथ शिवालय लोकप्रिय मंदिरों में हैं।

मंडौर बाग : शहर से 9 किलोमीटर दूर स्थित मंडौर मरवाड़ की पुरानी राजधानी रही है, जिसे सामरिक कारणों से बदलना पड़ा। आज भी इसके भग्नावशेष मौजूद हैं। अब यह खूबसूरत घने बागों के बीच स्थित पिकनिक स्थल बन गया है। यहां भी पर्यटकों को भरपूर सुकून मिलता है और आनंद की अनुभूति होती है।

कब जाएं

इस क्षेत्र में वर्षभर गर्म और शुष्क जलवायु बनी रहती है। ग्रीष्मकाल, मानसून और सर्दियां यहां के प्रमुख मौसम हैं। इसलिए साल के किसी भी महीने में जोधपुर का कार्यक्रम बना सकते हैं। ऐसे सबसे अच्छा समय अक्टूबर से मार्च तक है।

कैसे जाएं

जोधपुर शहर का अपना हवाई अड्डा और रेलवे स्टेशन है। प्रमुख शहरों से उड़ानें और रेल सुविधाएं हैं। सड़क मार्ग से भी प्रायः सभी बड़े शहरों से पहुंच सकते हैं।




गंगा के किनारे बसी बाबा विश्वनाथ की काशी



लोक, कला और पर्यटन के मामले में वाराणसी बेहद समृद्ध है। यहां देश-विदेश से पर्यटक आते हैं। यहां गंगा के घाट सदियों पुराना इतिहास समेटे हुए हैं। भगवान शिव का प्रसिद्ध तीर्थस्थल होने के कारण भी यहां साल भर पर्यटक खिंचे चले आते हैं। यह शिव की काशी नगरी है। साक्षात् विराजमान हैं महादेव यहां। वाराणसी की यात्रा एक तरह से शिव से मुलाकात है। मन का मेल घाना हो, मन का बोझ उतारना हो या फिर चाहिए मुक्ति तो एक बार काशी चले आइए और गंगा तट पर स्नान कर महादेव से साक्षात्कार कीजिए। ये काशी ही है जो पूरी दुनिया को बुलाती है- आओ मुझसे मिलो। यहां के घाट, मैरी चर्च, भारत कला म्यूजियम, राम नगर दुर्ग, बनारस हिंदू विश्वविद्यालय व नंदेश्वर कोठी दर्शनीय हैं। इन सबके अलावा यहां का काशी विश्वनाथ मंदिर विश्वविख्यात है। इसके अलावा तुलसी मनस मंदिर, भारत माता मंदिर और दुर्गा मंदिर बेहतरीन मंदिरों में से एक है। वाराणसी के आसपास भी पर्यटक स्थल हैं, जहां आप भ्रमण कर सकते हैं जैसे चुनार, सारनाथ और जौनपुर। चंद्रप्रभा वाइल्ड लाइफ सैंक्रुयरी और कैमूर वाइल्ड लाइफ सैंक्रुयरी एडवेंचर प्रेमियों के लिए बेहतरीन टूरिस्ट स्पॉट हैं। वाराणसी में साल भर मेले और त्योहार पर्यटकों के

आकर्षण का केंद्र बने रहते हैं। इनमें से कुछ त्योहार प्रमुख माने जाते हैं जैसे कार्तिक पूर्णिमा, बुद्ध पूर्णिमा, गंगा महोत्सव, रामलीला, हनुमान जयंती, पंच कोशी परिक्रमा और महाशिवरात्रि। वाराणसी के मंदिर श्रद्धालुओं के लिए मुख्य आकर्षण माने जाते हैं। यहां के मंदिर देखने दूर-दूर से पर्यटक आते हैं। बनारस के ज्यादातर मंदिर पुराने शहर के रास्ते में हैं। सबसे मुख्य मंदिरों में काशी विश्वनाथ मंदिर हैं, जहां भगवान शिव स्वयं विराजमान हैं। पूरे साल यहां भगवान शिव के भक्तों का तांता लगा रहता है। इस मंदिर में शाम की आरती बेहद महत्वपूर्ण मानी जाती है। इसे देखने श्रद्धालु उमड़ पड़ते हैं। बनारस शहर की पवित्रता यहां की बहती नदी गंगा के साथ भी जुड़ी है। बनारस स्थित गंगा घाट पर पर्यटकों और वहां के स्थानीय लोगों की भीड़ लगी रहती है। दशमेष घाट, अस्सी घाट, बहना संगम, पंचगंगा और मणि कर्णिका, यहां के मुख्य घाटों में से हैं। इन घाटों के पीछे कई किवंदतियां हैं। सुबह इन घाटों पर लोगों की भीड़ रहती है, जो गंगा नदी में डुबकी लगाकर उगते सूरज की आराधना करते हैं। वाराणसी से नजदीक हैं सारनाथ, जहां भगवान बुद्ध ने अपना पहला उपदेश दिया था प्रबोधन पाने के बाद। सम्राट

अशोक ने बाद में यहां स्तूप भी बनवाया था। सारनाथ में कई सारे बौध्द स्मारक बने। बुद्ध पूर्णिमा का त्योहार यहां उत्साहपूर्वक मनाया जाता है। वाराणसी आप कभी भी जा सकते हैं। दिल्ली से सीधी ट्रेन वाराणसी जाती है। कोलकाता राजधानी एक्सप्रेस, शिव गंगा एक्सप्रेस और काशी विश्वनाथ एक्सप्रेस से पर्यटक काशी पहुंच सकते हैं। यहां कभी भी घूमने जाया जा सकता है। मगर फरवरी से लेकर अप्रैल तक का समय अच्छा रहता है।



घूमने बिहार जाएं तो इन दस ठिकानों को न भूल जाएं!

पर्यटन के हिसाब से बिहार समृद्ध है। यहां देखने के लिए बहुत कुछ है। बिहार के नाम विहारा से बनाया गया। मतलब भ्रमण करने की जगह। विश्व का पहला विश्वविद्यालय स्थापित करने का गौरव बिहार को ही हासिल है। विभिन्न धर्मों के स्मारक भी यहीं देखने को मिलते हैं। बिहार में ऐसी दस मुख्य जगह हैं, जहां आप घूम सकते हैं।

नालंदा विश्वविद्यालय- पांचवीं शताब्दी में बना यह विश्वविद्यालय विश्व का पहला रिसर्चसिंथल यूनिवर्सिटी है। यहां ज्ञान की रोशनी सभी को अलोकित करती है। किसी समय लगभग 2000 शिक्षक देश-विदेश से आए दस हजार छात्रों को पढ़ाते थे। यहां बुद्ध ने भी एक शिक्षक की भूमिका निभाई। महान विद्वान और चीनी पर्यटक ह्यून सेंग भी यहां के छात्र रहे थे। यह विश्वविद्यालय कुशान वास्तुकला का बेहतरीन नमूना है। बरसों बंद रहने के बाद आज यह विश्वविद्यालय आंशिक रूप से फिर से शुरू हो गया है।

बोधि वृक्ष- पटना से 10 किलोमीटर दूर गया में बोधि वृक्ष बोद्धों का महत्वपूर्ण तीर्थस्थल है। पूरे विश्व से बौद्ध समुदाय के लोग इस वृक्ष के सामने नतमस्तक होते हैं। कहते हैं भगवान बुद्ध की ज्ञान इसी वृक्ष के नीचे प्राप्त हुआ था। वृक्ष के पास ही महा बोधि मंदिर है, जो बौद्ध धर्म अपनाने वालों के लिए पवित्र स्थल है।

मचालिंडा झील- मचालिंडा झील के शेषनाग के नाम पर पड़ा है। दरअसल, सांपों के राजा मचालिंडा ने भगवान बुद्ध को इसी झील के पास उनके छठे हफ्ते के ध्यान के समय भयंकर आंधी और लहरों से बचाया था। इस वजह से यह जगह मचालिंडा के नाम से जाना जाता है। बोध गया में इस जगह के आस-पास की हरियाली इसे बेहतरीन पर्यटक स्थल बनाती है।

गिद्धकुटा पीक- यह पीक वल्चर पीक के नाम से जाना जाता है। राजगीर स्थित यह पीक बिल्कुल एक गिद्ध की तरह है। महात्मा बुद्ध ने इस पीक पर अपने कुछ प्रसिद्ध उपदेश दिए थे और तब से यह बौद्धों के लिए पवित्र स्थल बन गया।

राजगीर का गर्म कुंड- राजगीर का हॉट स्पिंग्स पर्यटकों के लिए खास जगह है। वैभव पहाड़ियों के नीचे इस गर्म कुंड में नहाने के लिए दूर-दूर से पर्यटक आते हैं। इस कुंड में पानी सप्तधारा से आता है। यह धारा सप्तपर्णी गुफा के पीछे से बहती है। कहते हैं यह कुंड अपने आप में औषधीय गुण समेटे हुए है। ब्रह्मकुंड यहां का सबसे गर्म कुंड माना जाता है। इसका तापमान लगभग 45 डिग्री सेल्सियस होता है। कहा जाता है भगवान बुद्ध और महावीर ने भी इस कुंड में स्नान किया था।

बक्सर फोर्ट- गंगा नदी के तट के साथ बसे बक्सर के प्राचीन किले को 1054 में बनाया गया था। इस किले की बनावट बेहद उत्कृष्ट है। यह किला अंदर से भी बेहद आकर्षक है। अगर आप बक्सर जाएं तो इस किले का भ्रमण करना न भूलें। साथ ही यहां का गौरी शंकर मंदिर और नाथ बाबा मंदिर भी दर्शनीय है।

नवलखा पैलेस- मधुबनी जिले के राजनगर में इस पैलेस का निर्माण 17वीं शताब्दी में हुआ था। दरभंगा के महाराजा रामेश्वर सिंह ने इसका निर्माण कराया था। 1934 में आए भूकम्प के कारण इस पैलेस को काफी क्षति पहुंची थी। उसके बाद इसका निर्माण नहीं हो पाया। इसके अलावा कमला नदी के पास मां काली मंदिर और मां दुर्गा को समर्पित राजनगर पैलेस यहां का मुख्य पर्यटक स्थल है।

रैन सेंग मेमोरियल हॉल- प्रसिद्ध चीनी विद्वान ह्यून सेंग की याद में बनाया गया यह हॉल अद्भुत शिल्पकला का उदाहरण है। कहते हैं उन्होंने भारत में अपने बारह साल यहीं गुजारे थे। आचार्य शील भद्र की छत्रछाया में उन्होंने यहां योग सीखा।

जलमंदिर- झील के बीचोंबीच कमल के फूल से घिरा है। यह जलमंदिर। ऐसा कहा जाता है। भगवान महावीर के बड़े भाई राजा नंदीवर्धन ने इसे बनाया था। यह मंदिर विमान के आकार में है। 600 फीट लंबा पुल इस मंदिर को किनारे से जोड़ता है। इसी जगह भगवान महावीर ने महाप्रयाण किया था।

पटना म्यूजिक- 1917 में बना म्यूजिक पर्यटकों के लिए खास आकर्षण केंद्र है। राजपूत और मुगल वास्तुकला से समृद्ध इस म्यूजियम में पेंटिंग्स, पौराणिक चीजें और अन्य प्रतिरूप रखे जाए हैं। यहां हिंदू और बौद्ध धर्म की वस्तुओं का विशेष संग्रह है। 20 करोड़ साल पुराने पेड़ का अवशेष भी यहां रखा है।

संस्कृति के हिसाब से बिहार में देखने के लिए बहुत कुछ है। इन पर्यटन स्थलों को देखने के लिए आप भी रेलमार्ग या वायुमार्ग से यहां आ सकते हैं।

राज्य के 4000 गाँवों में फ्री वाई-फ़ाई की सुविधा पहुँचाने का संकल्प है : मुख्यमंत्री

खेडा । मुख्यमंत्री भूपेंद्र पटेल ने बुधवार को खेडा ज़िले में ठासरा एवं गळ्ठेश्वर तहसीलों की जनता को सुख-सुविधा की 62.8 2 करोड़ रुपए की विभिन्न विकास परियोजनाओं का ई-शिलान्यास व लोकार्पण करते हुए कहा कि डिजिटल इंडिया को प्रत्येक गाँव तक पहुँचाने का संकल्प है। पटेल ने कहा कि डिजिटल इंडिया अभियान अंतर्गत राज्य के 400 गाँवों में फ्री वाई-फ़ाई सुविधा पहुँचाई जाएगी। इस हेतु राज्य के इस वर्ष के बजट में वित्तीय प्रावधान किया गया है। उन्होंने कहा कि प्रधानमंत्री नरेन्द्र मोदी के डिजिटल इंडिया के सपने को साकार करने में गुजरात ने अगुवाई ली है। मुख्यमंत्री ने कहा, चंद्रप्रधानमंत्री नरेन्द्र मोदी द्वारा अपने मुख्यमंत्रित्वकाल में आरंभ की गई गुजरात की विकास यात्रा को हम

अंतिम छोर के मानव को केन्द्र में रख कर आगे बढ़ा रहे हैं। उन्होंने कहा कि गुजरात को पिछले 8 वर्षों से डबल इंजन सरकार का लाभ मिल रहा है, जिसके फलस्वरूप गुजरात दुगुनी गति (डबल स्पीड) से आगे बढ़ रहा है। भूपेंद्र पटेल ने कहा कि खेडा ज़िले में आज संवत्सरी तथा गणेश चतुर्थी के पावन पर्वों पर विकास का यज्ञ आरंभ किया गया है। उन्होंने कहा कि शुभ कार्यों के लिए सदैव सर्वप्रथम गणपति को याद करना पड़ता है। इसी के अंतर्गत आज गणेश चतुर्थी के पवित्र दिवस में खेडा ज़िले में अनेकविध लोकोपयोगी विकास कार्यों का शुभारंभ किया गया है। उन्होंने कहा कि सरकार अंतिम छोर के मानव तक योजनाओं के लाभों के साथ विकास कार्य पहुँचाने के



कोरोना रोधी वैक्सीन के माध्यम से देश इस आपदा के काल से बाहर आ गया। कोरोना काल में धंधे-रोजगार खोने वालों के रह कर सरकार ने यह चिंता भी की है कि कोई भी दरिद्रनारायण भूखा न सोए। आज भी इस सेवा यज्ञ के माध्यम से लाखों लोगों को

चौहाण ने कहा कि आज खेडा की धरती पर स्वर्ण सूर्य का उदय हुआ है। मुख्यमंत्री के करकर्मलों से विकास का श्री गणेश हुआ है। आज समग्र खेडा ज़िले में 100 करोड़ रुपए से अधिक के विकास कार्यों का शिलान्यास व लोकार्पण किया गया है। गुजरात की जनता की परिपक्वता के साथ सरकार की विकास के प्रति प्रतिबद्धता के कारण गुजरात में आज विकास के अनेकविध कार्य हो रहे हैं। राज्य के ग्रामीण विकास एवं ग्रामीण गृह निर्माण मंत्री अर्जुनसिंह चौहाण ने कहा कि सबसे के साथ-सबके विकास के मंत्र को समर्पित सरकार ने मुख्यमंत्री भूपेंद्र पटेल के नेतृत्व में गुजरात को विकास की नई दिशा दिखाई है। राज्य में जनकल्याणकारी योजनाओं के सफल क्रियान्वयन द्वारा अंतिम

गुजरात चुनाव से पहले भाजपा करेगी मेयर कांफ्रेंस, जेपी नड्डा करेंगे उद्घाटन



अहमदाबाद।

गुजरात चुनाव से पहले भाजपा ने राज्य में मेयर कांफ्रेंस का आयोजन किया है। भाजपा शासित सभी शहरों के महापौर इस कांफ्रेंस में शिरकत करेंगे। भाजपा के राष्ट्रीय अध्यक्ष जेपी नड्डा मेयर कांफ्रेंस का उद्घाटन करेंगे। बता दें कि गुजरात विधानसभा के चुनाव इस साल के अंत में होने हैं और उसे जीतने के लिए भाजपा समेत कांग्रेस और आम आदमी पार्टी 'आप' एडीचोटी का जोर लगा रही हैं। आप के मैदान

में उतरने से अबकी बार गुजरात विधानसभा के चुनाव त्रिकोणीय मुकाबला होना तय है। आप ने गुजरात के राजनीतिक इतिहास में नई पहल करते हुए कई उम्मीदवारों की सूची जारी कर दी है। दूसरी ओर चुनाव से पहले प्रधानमंत्री नरेन्द्र मोदी और केन्द्रीय गृह मंत्री अमित शाह समेत भाजपा के राष्ट्रीय नेताओं की गुजरात में आवाजाही बढ़ गई है। अब गुजरात चुनाव से पहले भाजपा ने मेयर कांफ्रेंस का आयोजन किया है, जिसमें भाजपा शासित सभी शहरों के मेयर शामिल होंगे। आगामी 15 सितंबर के बाद होने वाली मेयर कांफ्रेंस का उद्घाटन भाजपा के राष्ट्रीय अध्यक्ष जेपी नड्डा करेंगे। मेयर कांफ्रेंस में भाजपा के राष्ट्रीय संगठन महासचिव बीएल संतोष के भी उपस्थित रहने की संभावना है। इस कांफ्रेंस में पीएम मोदी के विकास मॉडल पर चर्चा की जाएगी और श्रेष्ठ कार्य के लिए मेयर अवार्ड भी दिया जाएगा।

ऊंझा एपीएमसी के फर्जी लाइसेंसधारी के नाम पर 600 करोड़ की टेक्स चोरी का पर्दाफाश

अहमदाबाद।

ऊंझा एपीएमसी के फर्जी लाइसेंस धारक के नाम पर 600 करोड़ रुपए की टेक्स चोरी का पर्दाफाश हुआ है। यह पर्दाफाश तब हुआ जब बैंक खाते में करोड़ों का ट्रांजेक्शन होने पर आयकर विभाग ने नोटिस जारी की। आयकर विभाग की कार्यवाही से बचने के लिए आरोपी पूरा षडयंत्र रचा। इस खुलासे के बाद 6 लोगों के खिलाफ मामला दर्ज कर पुलिस ने एक आरोपी को गिरफ्तार कर लिया है। जानकारी के मुताबिक ऊंझा एपीएमसी



मार्केट का नकली लाइसेंस के आधार पर अलग अलग बैंकों में करंट एकाउंट खुलवाकर रु. 500 से रु. 600 करोड़ का ट्रांजेक्शन किया गया। इस

पूरे मामले में एक करोड़ के ट्रांजेक्शन पर रु. 10 हजार कमीशन दिया जाता था। बैंक खातों में करोड़ों का ट्रांजेक्शन सामने आने पर

आयकर विभाग की नोटिस के बाद पूरे मामले का पर्दाफाश हुआ। इस खुलासे के बाद अहमदाबाद की घाटलोडिया पुलिस ने धारक पटेल, योगेश मोदी, चिन्मय पटेल, और उदय मेहता के खिलाफ धोखाधड़ी का मामला दर्ज करने के साथ ही धारक पटेल को गिरफ्तार कर लिया है। चौंकाने वाली बात यह है कि मामले की शिकायतकर्ता ही आरोपी निकला। आरोपियों ने बैंक में करंट एकाउंट खुलवाकर करोड़ों रुपए के ट्रांजेक्शन किए थे। ये

सिलवासा की स्कूल में छात्रा से सामूहिक दुष्कर्म, वाइस प्रिन्सिपल और शिक्षक गिरफ्तार



अहमदाबाद। और शिक्षक ने छात्रा के गुजरात से सटे संघ प्रदेश साथ कई बार ना सिर्फ दादरा नगर हवेली की एक दुष्कर्म किया बल्कि उसे मिशनरी स्कूल से शिक्षा जान से मार देने की धमकी जगत को लांछन लगाने भी दी। तबियत बिगड़ने पर छात्रा स्कूल के वाइस प्रिन्सिपल को जब अस्पताल में भर्ती

कराया गया, तब पूरी वाइस प्रिन्सिपल माइकल नुंस और शिक्षक लेस्टर जोकविन डिकोस्टा समेत दो लोगों ने सामूहिक दुष्कर्म किया। वाइस प्रिन्सिपल और शिक्षक ने एक बार नहीं बल्कि कई बार छात्रा के साथ सामूहिक दुष्कर्म किया। वाइस प्रिन्सिपल और शिक्षक की करतूत का तब खुलासा हुआ जब तबियत बिगड़ने पर उसे पहले सिलवासा और उसके बाद सूरत के अस्पताल में भर्ती कराया गया। सूरत के बाद छात्रा को मुंबई के अस्पताल दाखिल किया

गया। मुंबई के अस्पताल ने पुलिस को छात्रा के साथ हुए दुष्कर्म की जानकारी दी। जिसके बाद हरकत में आई सिलवासा पुलिस ने वाइस प्रिन्सिपल माइकल नुंस और शिक्षक लेस्टर जोकविन डिकोस्टा को गिरफ्तार कर कोर्ट के समक्ष पेश किया। कोर्ट ने दोनों आरोपियों को 3 सितंबर तक पुलिस रिमांड पर भेज दिया है। दूसरी ओर दादरा नगर हवेली के डिप्टी कलेक्टर ने अगले आदेश तक स्कूल को बंद करने का आदेश दे दिया है। जानकारी के मुताबिक दादरा नगर हवेली के सामरवाणी क्षेत्र स्थित अवर लेडी हेल्प नामक स्कूल में पढ़ाई करने वाली छात्रा के साथ इसी स्कूल के संचालक व

गया। मुंबई के अस्पताल ने पुलिस को छात्रा के साथ हुए दुष्कर्म की जानकारी दी। जिसके बाद हरकत में आई सिलवासा पुलिस ने वाइस प्रिन्सिपल माइकल नुंस और शिक्षक लेस्टर जोकविन डिकोस्टा को गिरफ्तार कर कोर्ट के समक्ष पेश किया। कोर्ट ने दोनों आरोपियों को 3 सितंबर तक पुलिस रिमांड पर भेज दिया है। दूसरी ओर दादरा नगर हवेली के डिप्टी कलेक्टर ने अगले आदेश तक स्कूल बंद करने का आदेश दिया है।



शैरी गणेश, रोकडिया हनुमान युवक मंडल, हनुमान शैरी सग्रामपुरा

गुजरात में बरसाती सिस्टम सक्रिय, तीन दिन कई जिलों में होगी सामान्य से भारी बारिश



अहमदाबाद। गुजरात में फिर एक बार बरसाती सिस्टम सक्रिय हो गया है और आगामी तीन दिन के दौरान राज्य के कई जिलों में सामान्य से भारी बारिश होने की संभावना है। संभावना है। करीब एक सप्ताह के विराम के बाद बीते दिन

दक्षिण गुजरात और मेघा की पुनर्वापसी हुई है। सौराष्ट्र में अगले तीन दिन भारी बारिश हो सकती है। दक्षिण गुजरात के सूरत, नवसारी, तापी और डांग में भारी बारिश हो सकती है। वहीं मध्य गुजरात के छोटाउदेपुर के अहमदाबाद के कई इलाकों में तेज बारिश हुई। हालांकि आधा घंटे के बाद बारिश रुक गई। मौसम विभाग के अनुसार अगले तीन दिनों के दौरान राज्य के कई जिलों में सामान्य से भारी बारिश हो सकती है।

श्री गणेश जी की शोभा यात्रा में स्टंट कर रहा युवक आग में झुलसा

सूरत।

गणेश चतुर्थी के पावन अवसर पर हर गली मुहल्ले और घर-घर में विघ्नहर्ता का आगमन हो गया है और अगले 10 दिनों को भक्तिभाव से इनकी पूजा-अर्चना की जाएगी। सूरत में श्री गणेश जी शोभा यात्रा के दौरान चौंकाने वाली एक घटना सामने आई है, जिसमें स्टंट कर रहा एक युवक आग की लपटों में घिर गया। इस घटना में युवक बुरी तरह झुलसा गया। घटना सूरत के पर्वत पाटिया क्षेत्र की है। सूरत के पर्वत पाटिया क्षेत्र में श्री गणेश की आगमन

यात्रा में एक युवक आग के साथ स्टंट कर रहा था। मुंह में ज्वलनशील प्रवाही भर कर आग पर फूक रहा था। स्टंट के दौरान अचानक युवक आग की चपेट में आ गया। कुछ देर के लिए यात्रा में शामिल लोग भी समझ नहीं पाए कि आखिर हुआ क्या है? युवक के शरीर को आग की लपटों में घिरा देख लोगों में अफरातफरी मच गई। दूसरी आग की लपटों से घिरे युवक ने अपनी शर्ट उतारी और आग पर काबू पाने का प्रयास किया। आग की इस घटना में युवक बुरी तरह झुलसा गया।

बेलगाम रोडवेज की 11 वाहनों को अपनी चपेट में लिया

कच्छ। कच्छ में रोडवेज की एक बेलगाम बस ने एक के बाद एक 11 वाहनों को अपनी चपेट में ले लिया, इस घटना में एक बाइक सवार की मौत हो गई। जबकि 15 से ज्यादा घायल हुए लोगों को अस्पताल भर्ती कराया गया है। स्थानीय पुलिस मामले की जांच कर रही है। घटना कच्छ जिले के कुकमा गांव के बस स्टेंड के निकट हुई। जिसमें रोडवेज बस के ड्राइवर ने एक के बाद एक 11 जितने वाहनों को अपनी चपेट में ले लिया। इस घटना के बाद आसपास मौजूद लोगों में भगदड़ मच गई। बस की चपेट में आए एक बाइक सवार की मौत हो गई। जबकि 15 लोग



घायल हो गए, जिन्हें एम्ब्युलेंस की मदद से अस्पताल पहुंचाया गया। इस घटना में 6 आंटी रिक्शा, दो ड्राइवर ने अचानक स्टेयरिंग से नियंत्रण गंवा दिया और बेकाबू बस ने एक के बाद एक वाहन को अपनी चपेट में ले लिया। वाहनों को टक्कर मारने के बाद रोडवेज की चपेट में ले लिया। फिलहाल चपेट में ले लिया। खबर मिलते ही पुलिस घटनास्थल पर पहुंच गई और घटना के कारणों की जांच शुरू की है।